

تیشکیک له هه رگوفاری «رووناکی»

سه‌ره‌تا 1935 - 1936 / هه‌ولیر

- د. کوردستان موکریانی -

وای کرد، که‌وا بۆ‌یه‌کنه‌مین جار شاری هه‌ولیر هه‌وبه‌شی کاروانی رۆژنامه‌گه‌ری کوردی بکات، هه‌ل هاتنی خۆری گوفاری (رووناکی) و خیرا ئاوابوونی بوونه هۆی داواکردن و بیوستی هه‌بوونی رۆژنامه و هه‌با گوفاریک به‌ زمانی کوردی له شاری هه‌ولیردا، نه‌وه بوو ناوانه‌ گوفاریک و هه‌با رۆژنامه‌یه‌ک له‌م شاره‌دا ده‌رده‌چوو وه‌ک رۆژنامه‌ی هه‌ولیر (1950 - 1953)، گوفاری هه‌تاو (1954 - 1961)، رۆژنامه‌ی هه‌ولیر له‌ شیوه‌ی په‌خشنامه‌یه‌ک دا بوو (1962 - 1963)، گوفاری تیشک (1969 - 1970)، گوفاری چیا (1970 - 1971)، گوفاری بیرى نوێ (1972) و گوفاری نووسه‌ری نوێ (1972) و گوفاری بۆ‌پیشه‌وه (1973) گوفاری رۆشنییر (1973)، گوفاری خانزاد (1982 - 1983)، ئیسته‌ش گوفاری کاروان و گوفاری ئۆنۆنۆمی لى ده‌رده‌چیت.

ژماره‌یه‌کی گوفاری (رووناکی) له‌ رۆژی پینج شه‌مه‌ 24 ی تشرینی یه‌که‌می سالی 1935 دا دوا ژماره‌ی له 16 ی مایسی سالی 1936 ده‌رچوو وه‌ ژماره‌کانی (11) یازده ژماره‌ بوون.

ژماره‌ی یه‌که‌م و دووه‌می گوفاره‌که‌ له‌ چاپخانه‌ی (موصل حدیشه) چاپکراوه، ژماره (3 و 4 و 5 و 6) ی له‌ چاپخانه‌ی زاری کرمانجی له‌ ره‌واندز، به‌لام ژماره‌کانی دواى نه‌وانه له‌ چاپی زاری کرمانجی له‌ هه‌ولیر⁽¹⁾ چاپکراون.

ماموستا حسین حزنی بۆنه‌ی گواسته‌وه‌ی چاپخانه‌ی زاری کرمانجی له‌ ره‌واندزه‌وه بۆ هه‌ولیر و دامه‌زراندنی یه‌که‌مین چاپخانه له‌م شاره‌دا به‌ هه‌ل زانیوه، بۆ‌نه‌وه‌ی به‌ره‌مه‌یکى وێژه‌ی و میژووی، که‌ رووداوه‌که‌ی پێوه‌ندی به‌و خاکه‌وه هه‌بووه پشکیش به‌ دانیشتوانی هه‌ولیر بکات و له‌ باسی (یه‌زدان دوخت شه‌نگیکی پاکیزه‌ی دل‌به‌ری

»به‌ بۆنه‌ی رۆژی رۆژنامه‌گه‌ری کوردی دا له 1985/4/22 دا له‌ کۆریکی فراوان دا له‌ به‌غدا پشکیش کرا، که‌ له‌ لایه‌ن ده‌زگه‌ی رۆشنییری و بلاوکرده‌وه‌ی کوردیدا سازکرا بوو.

به‌ بیرورای من، ئیسته‌ باری رۆژنامه‌گه‌ری کوردی گه‌شتۆته‌ نه‌و پله‌یه‌ی، که‌ هه‌ر گوفار و رۆژنامه‌یه‌کی له‌ قوناخیکی میژوویی دا ده‌وری رۆشنییری خۆی له‌ نیو کۆمه‌ل دا بینیه‌، پیوسته‌ تیشکی لیکۆلینه‌وه‌ی زانستانه‌و بابه‌تانه‌ی بخریته‌ سه‌ر، هه‌ر بۆیه‌ بوو رۆژی یادکرده‌وه‌ی رۆژنامه‌گه‌ری دوو سال له‌مه‌وبه‌رم به‌ هه‌ل زانی بۆ‌نه‌وه‌ی لیکۆلینه‌وه‌یه‌ک ده‌رباره‌ی نۆبه‌ره‌ی رۆژنامه‌گه‌ریمان، که‌ گوفاری کوردستان بوو، پشکیش بکه‌م، وا یادی بیره‌وه‌ری نه‌مسالیشم به‌ ده‌رفه‌ت زانی بۆ‌نه‌وه‌ی لیکۆلینه‌وه‌یه‌کی سه‌ربه‌خۆ سه‌باره‌ت به‌ یه‌که‌مین چاپمه‌نی شاری هه‌ولیر بخه‌مه‌ به‌رده‌ست، نه‌م چاپمه‌نییه‌ گوفاری (رووناکی) یه‌، که‌ (50) سال له‌مه‌وبه‌ر یه‌که‌مین ژماره‌ی لى بلاو بوته‌وه، نه‌م قوناخه‌ میژووییه‌و یه‌که‌مین چاپمه‌نی چاکترین که‌ره‌سته‌ن بۆ روون کردنه‌وه‌ی باری نه‌وسای رۆژنامه‌گه‌ری له‌ رووی ده‌ره‌ینانی و شونیی، چاپخانه‌ی، کارگێرانی له‌ پال نه‌وانه‌ش دا بابه‌ته‌کان جوړی بییرکردنه‌وه‌ی نووسه‌رانی کوردمان نیو سه‌ده له‌مه‌وبه‌ر بۆ‌ناشکرا ده‌کات، نه‌م هۆپانه‌ پالیان پێوه‌ نام، تیشکیک بخه‌مه‌ سه‌ر بابه‌تیکى رۆژنامه‌گه‌ری په‌نجا سال له‌مه‌وبه‌ر.

ده‌ره‌شانه‌وه‌ی تیشکی رووناکی له‌ نیو ئاسمانی رۆژنامه - گه‌ری کوردی دا به‌ قوناخیکی میژوویی پیروژ ده‌دریته‌ قه‌لم له‌ کاتیک دا، که‌ کورد پیوستی به‌ گه‌شه‌سه‌ندن و خزمه‌ت کردنی ووشه‌ی پیروزی کوردی هه‌بووه.

په‌خش بوونه‌وه‌ی گوفاری (رووناکی) له‌ شاری هه‌ولیردا



دلسوزیکي نزيك	روزي	لا ۴۰
۱	مجله ي رونائي و	۱
(ر)	مطبعة ي زار کرمانجي	۲
اومہ جي	رونائي	۳
حسين حزني	اقتصادياي نيشتمائي كورد	۵
حسين حزني	اجتماعات كومه ي	۷
محامي شيت مصطفي	مشكلاتي بي ايشي	۱۰
	به رزي وناو	
	له قاي اور وبادا	۱۱
ك ح	دولتيكي اسلام	
	به رزي وناو	۱۲
	بزرگردني دلتياي	۱۵
	غزني عبد الله بك مصباح — نده ب	۱۶

موصل له چاپخانه ي موصل حديده چاپ كرا

۲۴ شميرن يكمه م ۱۹۳۵

ههولیری) دا وتوویه تی: -

[کتییی- یه زدان دوخت الشریفه الاربیلیه - تالیفی استاذ فاضل میژوونووسی به ناویانگه قس سلیمان صایغ موصلی، که سالی 1934 له چاپ دراوه که وته بهر چاومان سه بهوردی اجتماعی و ملی نهو شریفه ههولیری مان به کورتی نویسه، چونکو نه مه یه که مین مجله یه و یه که مین مطبعه یه له وطنی نهو شهنگ و شوخه ههولیری دا چاپ و به کاربراهه، ویستم به ناوی و ره وشت و ره گزی نهو نازه نینه ههولیری چه ند دیریک تقدیم به خوینده واراننی محترم بکه م و له شکلی روایه تیکی کورت دا بیخمه بهرچاوان . . .]

له سه بهرگی ده ره وهی هه یازده ژماره دا دیمه نی رۆژیک، که تیشکه کانی ده ره و شینه وه و رووناکنی ده به خشن کیشراوه، له سه بهر دیمه نه که نیوی گوڤاره که (رووناکنی) نووسراوه، هه له سه بهرگی ده ره وهی فهرستی بابه ته بلا و کراوه کان و لاپه ره کانیان تۆمار کراوه، که هیچی له 12 و 13 بابه تی جورا و جور که متر نه بوون. رهنگی بهرگی هه موو ژماره کان سه وز وه یا نارنجی بوون.

له ژماره (1 - 6) له ژیر پیرست دا شوین و کاتی له چاپدانی گوڤاره که بلا و کراوه ته وه، به لām هه مان کلیشهش له دیری یه که می لاپه ره یه که م دا دوویات بۆته وه. بهر په ری ناوه وهی بهرگی یه که م له هه موو ژماره کانی دا هیچی لی نه نووسراوه، به لām بهرگی دووه می ده ره وهی دروشمی هه می شه یی رووناکنی تیدا چاپ کراوه که بریتیه له مانه ی خواره وه: -

رووناکنی ره وشت و ده ستوریکنی بهرزی هه یه رابردوو ئیسته به ناسین ده دا به ره بهرکیکنی باش. رووناکنی به دلکیکنی خاوین بۆ یه کیتی عراق تی ده کوشتی.

رووناکنی نه ده بیات و زانستی کورد کو ده کاته وه.

رووناکنی بیره وه ری بۆ کورد ده کات.

رووناکنی ره وشت و خوی کورد تازه ده کاته وه

رووناکنی ناوی ناو دارانی کورد به خیوه کا رووناکنی گوڤاریکه له ژماره کانی دا دیوانی ئیسته و رابردوو فرههنگ و شیوهی کوردو زانستی اجتماعیات نه شرده کا.

به لām بهر په ری ناوه وهی بهرگی دووه می له ژماره 1 - 5 هیچی تیدا چاپ نه کراوه، له ژماره (6 - 11) تکایه کی هه فالانه و دوستانه ی تیدا په خش کراوه، بۆ نه و که سانه ی لاپه ره ی گوڤاره که به ووتار بهر ز ده که نه وه که وا ووتاره کانیان ته نیا زانستی و ویژه یی و کۆمه لابه تی بیت.

به شی سه ره وهی لاپه ره ی یه که می هه موو ژماره کانی گوڤاره که بۆ ناساندنی ته رخا ن کراوه و کراوه ته سی خانه، له خانه ی یه که م دا نه مه نو سراوه: -

[مدیری مسؤل - محامی - شیت مصطفی]

بۆ هه موو چتیک مخابه ره به ناوی هه ولیر ئیداره خانه ی رووناکنی

هه ره نسخه یه ک به ده فلسه .]

له خانه ی نیوه راست دا نیوی گوڤاره که (رووناکنی):

نووسراوه له ژیره وه شی به م جوره پیناسه کراوه: -

[کوواریکنی هه فته ی علمی اجتماعی ادبی کوردیه]

له خانه ی سی یه م دا.

چۆنیه تی هاوبه شی و کرنی ئیعلانات روون کراوه ته وه.

هه ره ژماره یه ی شازده لاپه ره ی قهواره ی لاپه ره کانی سی ستوونی بووه، که هه ره ستوونه ی پینج (سم) ه، هیج موتیف و وینه ی تیدا نییه، هه تا نیونیشانی ووتاره کانی هه به پتی گه وه ری چاپ لیدراون.

گوڤاری رووناکنی له هیندیک ژماره ی دا هه فتانه بووه وه کو (1 و 2 و 3 و 8 و 9) وه یا له نیوان دوو هه فته و سی هه فته دا ده رچوه وه کو ژماره (4 و 5 و 6 و 10 و 11)، ته نیا ژماره (7) زوری خایاندوه، نه ویش له بهر گواسته وه ی چاپخانه که له ره واندزه وه بۆ هه ولیر بووه.

بابه ته کانی بلاو بووی گوفاره که :-

میژوویی، کومه لایه تی، ئابووری، زمانه وانی، زانستی نه گه ل گوښه ی نه ده بیات و هونراوه ی بلاونه کراوه ی شاعیران و به سهرهاتیان، وهك نه حمه دی خانی، مهلا عبدالرحیم مهولهوی و عهلی بهره شانی، جمیل صدقی زه هاوی و هی تی هه روا باسی جوړاو جوړی روشنییری دی وهك باسی چاپ و فروکه و کشتی کراوه.

نه نو نوسه رانه ی هاو به شی نووسینی نه م یازده ژماره یان کردووه، به شیوه یه کی سهره کی ماموستا حسین حزنی نمر، که له ژماره کانی سهره تای دا دوو له سنی به شی بابته کان خوی نووسیویه تی، جا نووسه رانی دی هاو کاریان له گه ل دا کردووه، له وانه محمد علی کوردی نمر، شیت مصطفی، محمود فهمی، محمد جمیل روزه یانی، کانی، گیومو کریانی، سعید ناکام، ره شو، اسماعیل حقی، یونس مصطفی و یونس (دلدار)، جمال احمد و هه وری و فؤاد وهی دی.

باوه کو ته مه نی گوفاری رووناکسی له بواری روژنامه گه ری دا هه هشت مانگیك بووه و کورت بووه، به لام وه کو ده بینن کی شه یه کی زوری باس کردووه نووسه ریکی باشیشی له خوی کو کردو ته وه، چونکه ناوینه ی راسته قینه ی، نه وان بووه، خواست و ئاره زووو هیفی نه وانی ده بریوه دروشمی خزمه ت کردنی وشه ی پیروزی کوردی بووه، هوی ئاوا بوونی نه م نه ستیره یه ش له ئاسمانی روژنامه گه ریماندا هه روه کو له ماموستا گیوو هیندیك شماره زایانی نه وسام بیستووه، داوا کردنی گوفاره که بوو، بو پیدا کردنی ئاو بو شاری هه ولیر، به لام له م روژنه دا له ماموستا مسته فا نه ریمانم بیست، که وا له و کاته دا ماموستا شیت مصطفی، که (مدیری مسؤل) ی بووه، کراوه به حاکم و له هه ولیر دوورکه ووتو ته وه.

من له و باوه رم نه گه ر هویه که ی نه مه بوو بیت، نه وه کردنی ماموستا شیت به حاکم هه ر بو مه به سستی داخستی

گوفاره که بووه، چونکه هه ر له سهره تاوه به ر له دایک بوونی نه م گوفاره دا ماموستا حسین حزنی زوری هه ول داوه ئیجازه ی ده ره یانی گوفاریکی دی بده نی له بریتی گوفاری زاری کرمانجی، به لام به هیچ جوړه وه وله کانی سهری نه گرتووه، بویه ماموستا (شیت) ی رازی کردووه، به وه ی نه و ئیجازه که وه ربگریت و لی پرسراونیکه ی هه ر به ناو به ناوی نه وه وه بیت و هه مسو و نه رک و هه ل - سووراندنه که ش به نه ستوی (حزنی) یه وه بیت، به م جوړه ئاوا ته که ی حزنی هاته دی، به لام زوری نه خایاندو و خوشی له هه ولیر دوورخرایه وه وه به ده ست به سهری هینرایه به غدا و هه ر له به غدا دا دوا مال ئاوا یی له جیهانی روشن کرد.

گوفاری (رووناکسی) وه کو هه ر گوفارو روژنامه یه کی کوردی له لایه ن روژنامه نووسانه وه بایه خی دراوه تی و هیندیك جار له چه ند لایه نیکه وه باسی کراوه.

بو وینه کاک عبدالجبار محمد جباری له (میژووی روژنامه گه ری کوردی) دا⁽²⁾ به کورتی باسی کات و شونیی ده رچوونی گوفاره که ده کات و له کوتایی دا ده لیت :-

[.. گوفاره که باسی میژوو، کومه لایه تی و نه ده بیات و سهرگوسشته ی شاعیران و ئافره تانی کوردی نه کردوه هه ر وه ها گوښه ی زانیاری دهرن و هه وال و باسی ناوخو و ده ره وه ی فه راموش نه کهدبووه ماموستا جمیل روزه یانی و حسین حزنی موکریانی به هه موو جوړیک نوسراو ووتاریان تیدا بلاونه کرده وه، گه شه یان دابووه گوفاره که، ل - 90 - (91).

کاک جه مال خه زنه داریش له نیو به ره مه ی (رابه ری روژنامه گه ری کوردی) دا⁽³⁾ به م چه ند دیرانه ی خواره وه و یادی نه م گوفاره ی کردو ته وه و ده لیت :-

[رووناکسی - گوفاریکی هه فته یی عیلمی واجتماعی و نه ده بسی بووه، له شاری هه ولیر ده رچووه، خاوه ن سهر نووسه رو به برسیاری پاریزه ر شیت مسته فابووه، ژماره یه کی له روژی پنج شه ممه 24 ی تشرینی یه که می سالی

1935 دەرچوو، دوا ژماره‌ی له رۆژی 16 ی مایسی
سالی 1936 دەرچووو په‌کی که‌وتوو.

ئوه‌ی پیوسته بووتری ئه‌وه‌یه، که له راستی‌دا حوسین
حوزنی موکریانی ئه‌م گوڤاره‌ی دهرده‌کردو به‌ریوه‌ی دهرده،
لاپه‌ره [37].

ده‌نگه‌ دانه‌وه‌ی بلا‌وبوونه‌وه‌ی گوڤاری رووناکی له نیو
روشنییرانی کورددا

له‌به‌ر ئه‌وه‌ی له سالانی سی‌دا، به‌ره‌می رۆژنامه‌گری
کوردی، له‌چاو سالانی بیست‌دا له رووی ژماره‌وه
که‌م بووه، به‌تایه‌تی له‌وکاته‌ی، که گوڤاری رووناکی تیدا
بلا‌وبوونه‌وه، هه‌ر تا‌که رۆژنامه‌یه‌کی کوردی هه‌بووه، که به
به‌رده‌وامی په‌خش ده‌بووه، ئه‌ویش رۆژنامه‌ی ژیان بوو
(1926 - 1938)، بۆیه دهرچوونی گوڤاری رووناکی له
نیو‌روشنییرانی کورددا ده‌نگی داوه‌ته‌وه‌وه‌ له نیو
به‌ره‌مه‌کانیان‌دا چ هونراوه‌ بوو بی‌و‌چ په‌خشان هه‌ستی
خوشی خویان دهر‌بریوه، بۆ‌وینه‌ دل‌داری نهم‌به‌ بۆنه‌ی
بلا‌وبوونه‌وه‌ی گوڤاری رووناکی هونراوه‌یه‌کی نایابی
هونیه‌ته‌وه‌وه‌ له ژماره‌ دووی لاپه‌ره‌ دوا‌ده‌ی‌دا بلا‌وکراوه‌ته‌وه‌وه
ووتوو‌یه‌تی: -

رووناکی ناوت چه‌نده لام خوشه

عالم به‌ سایه‌ت ژيرو به‌ هوشه

وا زولمه‌ت رۆی دهرهات رووناکی

به‌ عیلم و فه‌ن و رووخساری پاکي

به‌ سایه‌ی رووناکی هه‌لستاين له‌ خه‌و

به‌ ریمان ییخست نه‌حسی شومی شه‌و

مژده‌ بی وه‌ته‌ن خاكت رووناك بوو

به‌ سایه‌ی شه‌وقت لاوت چالاك بوو

ره‌شی شه‌و رۆی له‌سه‌ر کیوانت

رووناکی جینی گرت له رووی جوانت

ئومید په‌یدا بوو، بلا‌وبیتن فه‌ن

بنوینین خزمه‌ت گوزاری وه‌ته‌ن

ملله‌ت! رووناکی مایه‌ی ژیا‌نه

نه‌وبه‌ی چالاکی لاوی جه‌وانه

ئه‌وجا سه‌یرکه‌ن هونه‌ری قه‌لم

تا‌کو به‌رزکه‌ن عیراق و هه‌لم

خودا! رووناکی دوورکه‌ی له شقاق

شعله‌ به‌خشی‌که‌ی له‌ خاکی عیراق

هه‌ولیر: ی، دل‌دار

ژماره (2)، لاپه‌ره (12)

هه‌ر سه‌باره‌ت به‌ دهرچوونی رووناکی روشن‌بیرینی‌کی دی
له ژیر نازنیوی (رزگار‌بوو)‌دا به‌ره‌مه‌یه‌کی به‌ په‌خشان، له
ژماره (3)‌ی لاپه‌ره (8و9)‌دا بلا‌وکردۆته‌وه‌وه‌ له‌م ووتاره‌ی‌دا
که به‌ نیوی (به‌ رووناکی سۆران رووناک بوو)، ووشه‌ی‌وا
واتادارو ئاگریناوی به‌ کار دینیت، به‌لگه‌ی تینۆتی لاوی
کورد بۆ رۆژنامه‌یه‌ک، گوڤاریک وه‌یا هه‌ر په‌خش نامه‌یه‌تی
کوردی ده‌دات و و له‌ سه‌ره‌تادا ده‌لێت: -

[له‌ میژوه‌ بوو، باسی دهرکه‌وتنی گوڤاریک‌م بیستبوو، له

ناوچه‌ی لیوای هه‌ولیر به‌ ناوی (روناکی)‌و له‌ زوه‌که‌وه‌ بوو

چاوه‌ری هه‌لاتنی ئه‌و گوڤاره‌م ئه‌کرد، که‌ وولاته‌که‌م بی

روناک بیت و میشکم بی رۆن بیت.

سوپاس بۆ خودا‌وا ئه‌و‌گه‌‌لا‌ویژه‌ هه‌لات و برینیک له

برینه‌کانم ساریژ بوو و گۆلی هیوام گه‌شایه‌وه‌ . .].

(رزگار‌بوو) هه‌ر له‌م ووتاره‌ی‌دا هانی روشن‌بیرانی کورد

ده‌دات، بۆ ئه‌وه‌ی پشتگیری ئه‌و گوڤاره‌ بکه‌ن و به‌ به‌ره‌می

بیریان ده‌وله‌مه‌ندی بکه‌ن و به‌ هه‌موو هۆیه‌ک ده‌ستی‌بگرن و

یارمه‌تی بدن و ده‌لێت: -

[. . . ئه‌م گوڤاره‌ بۆ‌کی دهرشه‌چی؟ بۆ‌هه‌موو کورد

مان و کوردی زان. به لئی ئەم گۆفاره راسته و راست بو
 نەوێن دەرئەچیت و بو خزمەت و پیش خستنی ئەوانه . .
 نیتەر لەمەولا ئەوانەیی، که خۆیان به کورد خواھ
 دەنێن و به وەتەنی ئەژمێرن، بێت و خزمەتی ئەم گۆفاره
 مەکن، نیتەر لای عالەم مەعلوم ئەبێ، که هیچن و بو
 خزمەتی ئەم خاک و مللەتە نین . . .]

وا دیاره ئەم ووتارە (رزگار بوو) کاریگەر بوو و بابەتانه
 مە کێشە یە دواو، بۆیە دەنگیک له بەغداو به هاواری
 هتوو و پشتگیری داواکاریه رهواکە ی کردوو، ئەم دەنگه
 نەنگی دلیری محەمەد عەلی کوردی بوو و⁽⁴⁾ له لاپەرە ی
 نۆیەم و دە یەمی ژماره پینچ دا ووتویەتی: -

[ژمارە ی سێیەم له مجله ی روناک ی چاپی کەوت، دیتەم
 پره له مقاله ی تاریخی و ئەدەبی و ئیجتەماعی، ئینجا ئەبێ
 زۆر تەشە کوری مودیر و موحەریرە کانی بکرت له بەر ئەم
 خزمەتە چاکه، که بو هاو زمان ی خۆیان کردویانە .

له لاپەرە ی هەشتەم و نۆیەم، مقاله یە ک نوسرابوو،
 خواوەنە کە ی سوپاسی رووناک ی ئەکات، و غیرە تی نیشتمانی
 کورد ئەبزوینی بو ئەمە به مأل و دل یاری دە ی روناک ی
 بەدن، هەتا گەورە بێت .

ئەزانم قسە کە ی حەقە، بۆیە منیش تصدیقی ئەکەم و
 ئەم چەند ووشە یە بو هاو زمان و هاو وولاتی خۆم ئەنێرم،
 هەتا - رووناکیان - له بیر نەچیتەو . . .]

دیسانەو له بەغداو (هەوری) هۆنراو یە ک به نیوی
 (شەمأل) بو کارگیرانی گۆفاری رووناک ی دە نیریت و تکی
 لی دەکات بەرەو باره گە ی پیروزی رووناک ی هەل بکات و
 نامە کە ی بگە یە نیتە نووسەرانی و بەم جۆرە دە خیلی دە بی و
 دە لیت: -

شەمأل دە خیلتم وە ک شیر ی دلیر
 راپەرەو بچو بو شاری هەولیر
 مەترسەو برو زۆر به چالاک ی

رینگه ون ناکەیت تیشکی (روناک ی)
 ئەدرە و شیتەو له نزیک له دور
 رووناکه وە ک روژ هەتا شارە زوور
 کاتی گە یشتیه (کۆنە شارمان)
 روناک ی روونی نیشتمانمان

★ ★ ★

که دیت گەنجی له تە ک پیریکا
 دانیشتیوون هەریە ک، بوو له پیریکا
 خۆیانن دە خیل وە ک گە دا سە د جار
 داوینیان بگره و جا بلێ به زار
 (هەوری) ئە ی نالان وینە ی کە بو تەر
 زوخوا نووشی بو سپالی له بەر
 کاتی گە یشتیه گوفار رووناک ی
 خالی بوو له غەم دلە ی غەمناکی
 تکاوا ئەکا له یەزدانی پاک
 گەش بی، تا مردن وە ک روژی روناک

ژماره (8)، لاپەرە (6)

هەروا روژنامە ی (ژیان) یش خوشی خۆ ی بە رامبەر به
 دەرچوونی گۆفاری (رووناک ی) بهم جۆرە ی خواوە
 دەر دە بریت: -

[چاوەروانی رووناک ی) بوین خوا بیهیلی چاپ ی
 رون کردینەو له ژیان دا نوسی بومان که شەوکی بەهار له
 هەلەبجە دوو بولبول بەرەبەری یە کدی دەیان خویند من
 ئاواتی دوو روژنامە لی خواستن وا رووناکیمان دانا بهو
 بولبوله که له هەولیرەو رووبەر ووی ژیان بخوینی بەلام له
 پەردە ی مللی و کوردی دا واز له شکسپیر و لیرچ و هارتمان و
 وایسباخ بینی چاری دروست له چاپدانی بکا چونکو ئەوی
 سەرپەرشتی دەکا دەزانی هیندە به هونەرە یە توانی صنعتی
 چاپ ایجاد بکا که وایی بوچ غلط طبعی بی. ژماره
 46، ل - 5.]

زمانی کوردی له گوڤاری رووناکی دا

بلاویوونهوهی بهرپه زیکسی چاپ کراری کوردی، خزمهتی زمانه که ده کات، جا ته گهر گوڤاریک بیت و په نجا سال له مهو بهر په خش کرایت، نهوا ده ورینکی گه لیک بالای له پیش خستن و پهره سندن و پیشکته و تنی زمانه که مانی دیوه، چونکه به هویه و بهتی جوراو جور به کوردی نوسراوه و میشکی لاوانی پی زاخوا دراوه و له گه ل نهوش دا هر له سه لاپه رهی نهام گوڤاره دا نووسران خویان هانی په کتیران داوه، بو نهوهی به زمانی کوردی بابهتی هه مه رننگ بنووسن، وه نه بیت نهام گوڤاره هر بو نهوهی که سانه بووبیت، که له کونهوه به زمانی کوردی نووسیوانه و به لکو هانی خویندکارانی داوه بو نهوهی نهوانیش به زمانی کوردی به ره می بیران بلاویکه نهوه و بویه ده بینین له ژماره (9) و (10) دا لاپه ریه که به نیوی (لاپه رهی قوتایی) ترخان کراوه و به شیوه یکی سه رهی یونس مصطفی به به ره می به پیزی خوی پری کردوتهوه.

له گه ل نهوانهش دا هر چ چاپه مینک، که به زمانی کوردی له و کاته دا بلاویوتهوه، له ژیر نیوی (مطبوعات) تازه) دا به خوینه ران ناساندراره، بو وینه له ژماره (2) دا باسی سی کتییی تازه چاپکراو کراوه، که (میرانی سورانی حسین حزنی و به ره میکی قوتابخانه پی شاکر فتاح و ئه لف و بی سعید فهیم)،⁽⁵⁾ و له ژماره جهوت دا باسی کتییی حسابی پو لی پنجه م و شه شه می سه رته ای ده کات، که له لایه ن ماموستا رفیق حلمی نه مره وه داندراره کتییی چل فرموده ی پیغه مبه ر، که له لایه ن مه لا محه مدی نزلچی چاپکراوه.

گوڤاری (رووناکی) بابهتی زانستی زمانه وانیشی په خش کردوه، که سه بارت به زمانانی گیتی (عالم) دا بووه و نهوه زمانانه ی سه ر به کامه خیزانن روونی کردوتهوه و تیشکیکیشی خستوته سه ر زمانی کوردی.

له پال نهوانهش دا گوڤاری (رووناکی) هه ولی داوه بابهتی

وه رگراویش به زمانیکی کوردی پاراو په خش بکات، وه که ووتاری (ناپلیونی رهش) له ژماره (4) داوا تاگر په رست له ژماره (5) و (6) داوا یه زدان دوخت له ژماره (7) هوه تا (11).

رینووسی گوڤاره که هه روه کورینووسی چاپه مهنی سالانی بیسته، راسته گوران به سه ر شیوه ی نووسینی هیندیک دهنگی وه که (پ، چ، ژ، ف و گ) ی دا هاتوه و له سالانی سی دا بایه خ، به سه رو ژیرو بو ر دراوه، به لام هیژ چاره سه ری نوو نی کراوه و کورت و درین نه کراوه (ل) و (ر) نی سووک و گران هه روه کویه ک نووسران، نه مه ش چهند دیریک له به ره می چاپکراوی گوڤاره که: -

مطبوعات تازه ی کوردی

[له لاین جنابی رفیق حلمی بگه ماموستای مکتب متوسطه بغداده کتییکی حساب له سه ر نفقه ی خوی چاپ کردوه. بو شاگردانی ریزی پنجه م و شه شه م گه لیک باس و سودمهنده او مید نه که یین به هه وس و خوشی زوو بیکرن تاکویک دو تالیفاتی دیکه ش به ده سه توه یه زو بیخاته چاپه وه. (رووناکی، ژماره 7، لاپه ره 16].

بابه ته کانی بلاویوی گوڤاره که شه قل و تاییه تیتی زمانه که مان له نیو سه ده له مهو بهر پیشان ده دن، نووسه رانی بابه ته کان هه ولیان داوه به کوردیکی ساده و ره وان بنووسن، بو نهوه ی خوینه ران تییان بگه ن، له گه ل نهوش دا چهند ژماره یه کی ووشه ی عه ره بی تیدا به دی ده کرایت وه که [مطبوعات، اجتماعیات، اقتصادیات، ادبیات، اخلاق، کلمه، تاریخ، مستقبل، اعلان، تأثیر، وطن، تجدد وهی دی].

له پال نهوش دا هه ول دراوه ووشه ی کونی کوردی و ووشه ی تازه داریزراوی وه که (فرۆک) نیشتمان، پیرست، دیریک، میژوو، زانست، شیوه، وینه کیشان وهتد به

تـهـنـدـریت.

نه ژماره کانی سه‌ره‌تای گۆفاره‌که‌دا (بۆزانی) اعلان به
ستی تورکی و عه‌ره‌بی بۆلاوکراوه‌ته‌وه، به‌لام له ژماره‌کانی
نوعی‌دا به زمانی کوردیش په‌خش کراوه.

ویژه له گۆفاری رووناکی‌دا

گۆفاری (رووناکی) بایه‌خیکی زۆری به هه‌موو لایه‌نی
ویژه، له چیرۆک، هۆنراوه، په‌خشان، رۆمان داوه له پال
نمونه‌ش دا له سه‌ر لاپه‌ره‌ی هیندیك ژماره‌کانی‌دا وتاری
سه‌بارت به میژووی ئه‌ده‌بیاتی کوردی بۆلاوکردۆته‌وه،
هه‌روا هیندیك جار به سه‌ر هات و لیکدانه‌وه‌ی ژبانی
شاعیر و ئه‌دیسانی کوردی، وه‌ك عه‌لی به‌رده‌شانی، مه‌لا
عبدالرحیم مه‌وله‌وی و عبدالله به‌گه‌ك مه‌صباح‌الدیوان
(ئه‌ده‌ب) ئه‌حه‌مه‌دی خانی وه‌ی دی. بۆلاوکردۆته‌وه.

ژماره‌ی ئه‌و چیرۆکه‌ کورتانه‌ی له‌م (11) یازده ژماره‌یه‌ی
گۆفاره‌که‌دا بۆلاویونه‌ته‌وه، که‌ من، بیری سه‌ره‌کیان
رووداو به سه‌ره‌اتی که‌له‌پوورین، به‌لام له شینوه‌ی
چیرۆکیکی هونه‌ری‌دا داریژراون، له پال چیرۆکیکی‌دا
پارچه په‌خشانی هونه‌ری ناسک بۆلاوکراونه‌ته‌وه.

له ژماره (7 و 9 و 11) ی گۆفاری رووناکی‌دا له لایه‌ن
مه‌مه‌د عه‌لی کوردی نه‌مه‌وه به‌شیک له رۆمانی (نازدار)
وه‌یا (ژنی کورد له لادی)‌دا⁽⁶⁾ بۆلاوکراوه‌ته‌وه، مامۆستای
نیوراو له ژیر نیونیشانی‌دا نووسیه‌یه‌تی (رۆمانیکی کوردیه
له (100) لاپه‌ره نووسراوه).

نوسه‌ر رۆمانه‌که‌ی کردۆته‌چهند به‌شیک، به‌شی
به‌که‌میان چوار وینه‌ی بۆ کیشاوه.

1 - (مه‌نزهره‌ی لادی هندی جار)

2 - (شه‌و رابواردن) (شه‌وجه‌له).

3 - (زۆره‌بانی).

4 - رۆژی له به‌هار، به‌لام به‌شی دووه‌می هه‌ریه‌ك وینه‌ی
لی بۆلاوکراوه‌ته‌وه ئه‌ویش (شه‌رو تالانه‌) و به‌ نه‌ره‌نه‌چوونی
گۆفاره‌که، رۆمانه‌که هه‌روا تا ئه‌مرو به نیوه‌چلی ماوه‌ته‌وه.
محمد علی کوردی له‌پیشه‌کی رۆمانه‌که‌ی‌دا دیمه‌نیکی
دلگیری دینه‌که‌مان بۆ ده‌کیشیت، که ژماره‌ی ماله‌کانی
نیزیکه‌ی سی - چل ماله‌ ده‌بیست، هه‌روا تابلویه‌کی
نه‌خشینی لادینکان له کاتی پیشوازی کردنی میگه‌له
مه‌ریان و مه‌ر دۆشین له ده‌می ئیواران دا بۆ ده‌نوینیت.

پاله‌وانی چیرۆکه‌که‌ نازداری کچی میرزه‌ینه‌دینی ئاغای
دینه‌که، گه‌نج و لوانی دینه‌که شه‌وان نه‌ده‌چوونه
دیوه‌خانه، به‌لکو خویان له نیو خویان دا کۆ ده‌بوونه‌وه و به
باری‌کردن و پیکه‌نین شه‌ویان ده‌برده سه‌رو کچ و کورانی
لادی وایان کرد دینوو نازدار زۆرانبازی بکه‌ن و له ئه‌نجام دا
نازدار به فیلیك سه‌رکه‌وت و بۆ ئه‌وه‌ی بیته میری لوان،
له‌گه‌ل ئه‌وانه‌ش دا دیمه‌نی دی لادی ده‌کیشیت و له‌وانه
چوونه ده‌شت و ده‌رو ده‌لیت: -

[.. سبه‌ینی پیش رۆژه‌لاتی دیمان - دینو - میری
لاوان به ناو گوندی‌دا ده‌گه‌ری و یه‌ك به یه‌ك کورو کچان به
ناوی خویان بانگه‌ ئه‌کات. حه‌موومان له یه‌ك جیگه
کۆسوونیه‌وه‌و گه‌یشتینه (30) که‌س، هه‌ره‌ بچووکه‌مان
عومری له (12) سالی که‌مه‌تر نه‌بوو، به‌لام که‌سی به ژن و
مالمان تیدا نه‌بوو، یه‌کسه‌ر حه‌موومان رۆشتین بۆ (دۆلی
ژیان) وه‌کو شه‌و قه‌رارمان دا‌بوو.

هه‌ر که‌سه نیو رۆژی خوی: دوو نانی گه‌نمی
ته‌ندووری له‌گه‌ل نه‌ختی رۆنی که‌ره، یان نه‌ختی په‌نیری
زستان پیچاوه، خسته‌ی ناو (توره‌که‌ی) ملان.

له‌وه‌روده‌شته بۆلاویونه‌وه ده‌ستمان کرد به‌کنگر
هه‌ل که‌ندن، دوساعتی پی نه‌چوو حه‌موومان توره‌که‌مان
په‌کرد، وه‌ختی رۆژ له چاوی چه‌پ لای‌دا بۆ چاوی راست.
حه‌موومان له ده‌شتیکی سه‌وزو شینی ئاوداردا، له سه‌ر
سه‌رچاوه‌ی ئاویکی سه‌ی بۆ نیوه‌رۆژ خواردن کۆ

بوینهوه...].

ئەلبەت ئەم دیمەنە هیورو هیمنە لادیکە، ھەروا بەردەوام نەبوو، چونکە خەسرەو خانى ئاغای دیکەکی نیزیکیان ھاتبو دەوروبەری گوندەکیان و خەریکی پەلاماردان و تالان کردیان بوو، بەلام دانیشتوانی دى بە ژن و پیاووه ھەموو لە زینەدینی ئاغای خویان کۆبوونەوهو توانیان خەسرەوخان بیهزینن.

ئەوی لەم بەشە بلاوکراوی ئەم رۆمانەدا سەرنج راکێشە، پالەوان ھەر ئاغاو ئاغازن و کچی ئاغان، بە دەگمەن باسی لادیکان دەکریت و رۆلی ھەرە گورە ھەر بەوان دراو، بەلام مسکین و ھەزار ورەنجەدەر ئەوەندە بایەخی نەدراوەتی و دەوری پالەوانی ئەوتوشیان پى نەسپێردراو دەور نییە لەو بەشە، کە ھێژ چاپی نەدیو دەوری بە جوتیارانیش داویت.

گۆفاری (روناکی) ھەولی داو، ئەو پارچە ھونراوانە بلاویکاتەوه، کەتا ئەوسا چاپ نەکراون، بووینە لە ژمارە (11)دا لە لاپەرە (6)دا لە پێشەکی پارچە ھونراوێکی حاجی قادری کۆبی دا ئەم چەند دێرانە تۆمارکراون: -

[حاجی قادر لە دەوری جەوانی دا شعری عاشقانەى زۆر گوتوو، ئەو شیعرا، کە لە دیوانە چاپ کراوەکی دا نیە، ئەمە یە لەم گوارەدا دیوان بە دیوان پەرتی دەکەین و ئەمە غەزەلیکی خوش و شیرین و پر مەعناوەتی: -

سەبارەت بە عەلى بەردەشانیش لە ژمارە (8)دا نووسیوەتی: -

[عەلى ھەر دیریک و سەر بەوردیکی گەورەکانی کوردی بیستیتوو زانی بیتەوه، بە شیعەر ھەلی بەستوو، بەلام ھەرچەند نەش نوسرایتەوه لە زبانتان دا بەخێو کراووه لە مەجلیسان دا بە دەنگ و ئاوازه خوانی بێژراوه].

بایەخ دانى گۆفاری (روناکی) بە بەسەر ھات و ھونراوێ مەلا عبدالرحیم (مەولەوی) بوته ھۆی سەخلەتی و نیگەرانی پیرەمێردى نەمر، چونکە پیرەمێرد ماوێ سى

سالیك بوو خەریکی ساخ کردنەوی ھونراووه بە سەرھاتی مەولەوی بوووه ھەزی نەکردوو یەکیکی دیش خوی پینوہ خەریک بکات. ماموستای نیوبراو ئەم ھەلوئەستی لە سەر ووتاری رۆژنامەى ژبانی (25)ی نەیسانی سالی 1936ی ژمارە (476)دا بلاوکردۆتەوه، بە نیوی (بو جەنابی حسین خوزنی ئەفەندی مکریانی محترم] و دەلیت: -

[لە ژمارە (7)ی روناکی دا (سەر بەھورد)ی مەولەوی و چەند شعریکی ئەوتان نووسیووه دەفەرموون دیوانی مەولەوی ئامادەى طبع کردنە.

جاری با ئەمەتان لە پێشەوه پیندا رابگە یەنم، کە بەندە سى سألە خەریکی دیوانی مەولەویم، کە تى بگم.

ئینجا لە چاپی بەم بە سى سأل. ئینجا روحی مەولەویم بو کەشف بوو لەگەل ئەمەیش دا، کە بە زبانی ھەورامى شعرم ھەیه.

دووہ بە دەستووور و ئارەزووی سەید محەمەدی نەوی مەولەوی، دیوانی مەولەویم بەشى زۆری چاپ کردوووه دەفەرمویش بلاوکراووتەوه زۆریشى لى فرۆشراوہ راوہستاوم بە سەر یەکەوه بلاوی بکەمەوه.

سەیم: - جەنابتان شارەزای (میزوو - چیرۆکن) مەولەوی شاعیرە، ئەو چەند دێرە، کە بو سەر بە ھوردی مەولەویتان نووسیوہ ھەوینیە، تەرجمەى حالى مەولەوی کە لە کورەزاکیم وەرگرتوووه نەشرم کردووہ، ئەمەى تیا نییە...

ھەروا ماموستا پیرەمێرد بەردەوام دەبیت و لە کوتایى دا دەلیت: -

... بەلام رەنجى زۆرم لەگەل مەولەوی داوہ و روحی مەولەوی لە ژبان شادە، ئەو شێو یە ھەر بو ژبان رى دەکەوى، ھەموو شێوہى موکریان و ھەموو میژوو سەر بەھوردو چیرۆک و تاریخ بو جەنابتان].

ماموستا حوزنیش لە ژمارە (11) لاپەرە (10)دا لە ژیری نیوی (راستەکەى)دا بەم جوړه وەلامى ماموستا

پیره میرد ده داتهوه: -

[استاذی فاضل، ئه دبیبی عاقل، فه یله سو فی گه و ره، پیره میردی کامل، ره ئیسی جه معیته تی زانست و ره بهری لاوان، خاوه نند نان و خوان، هم شانسی ماقول، به عزهت و شان، ناقانه ی سلیمانی، عالی زه مان، به پشت و به هیز، مدیری (ژیان) جه نابی حاجی توفیق به گه . ریستم بهم دو که لیمه یه دل ره نجی خومتان عه رز که م: - [. . . ئیمه به ناشو کر بی هیشتا نه بووینه ته خاوه نند مطبعه و روژنامه به ک، که وه که مترین روژنامه و پیسترین مطبعه ی ملله ته بی جی و ریگاکان بجی . و بینینه وجود، وهیشتا نه بووینه ته صاحبی لاپه ره به ک که سو دی تیدا بی . له بهر نیفاق و خو خوری و نه کیشان و حه سو دی، مطبعه که ی ئیوه هیشتا نه و مطبعه به که میجه رسون له سلیمانی دای مه زران دووماوه . و مطبعه که ی منیش له وه پتر، که به نووکی قه له می حه کاککی له حه له ب ریکم خستبوو، هیچم له سه ر زیاد نه کردو وه هه ر په ریشان و بی نه سبابه و رووت و قوته و بی حروفات!

له بهر په کتر خستن و پال پیکه وه نان و نه زبهت دانی په کتری نه په رزاوینه سه ر ئالیفات و مطبوعاتیککی وا به خیلی به به ک بیهین و . . .]

میژووی کورد له گوڤاری رووناککی دا

(رووناککی) هه ر له په که م ژماره به وه، بابه خیککی زوری به میژووی کورد داوه، له و رووانگه وه ی، که زانستی میژو و زانستی هه موو زانستانه . نه و بابه ته میژووی به بلاو کراوه ته و میژووی که سان و پاله وانان و میران نیه، به لکو میژووی گه له که به هه موو . به شیوه به کی سه ره کیش تیشک خراوه ته سه ر میژووی کوئی کوردو به نیوی (کومه له ی نه ژادو بنه چه که ی کورد) په خش کراوه، نه وه ی

شایه نی باسه له خاکی کورده واری دا هه ر کومه ئیککی تیدا نیشته جی بوویت، تا راده به ک هاویه شی دروست بوونج نه ته وه ی کوردی کردوو و له سه رده میکی میژووی دا ده وری که لچه ری خو ی تیدا بینوه، بو به ده بینین له باسی کاردا وه یا کاردو، خالیدی و کیرتی وه یا کارتوا به یان کرتا و به ده ست به میژو و نووسین کراوه، له گه ل نه وه ش دا رووناککی تیشکی خستوته سه ره ئیندی ک رووداوانی میژووی سه رده مانی دیش، له و ژمارانه ی، که باسی بابه تی میژووی تیدا به دی ناکریت، بابه تی کومه لایه تی جوړاو جوړی پیوستی تیدا په خش کراوه وه ک (پیوستانی ئاده میزاد چیه له سه رده مانی دیرینه وه، تا ئه مرۆ له و، رووداوه گرنگه کومه لایه تیانه ی، که نه وسا کیشه په کی ئاشکرا و دیار بووه، کیشه ی ره وه ندان بووه، له ژماره (9) لاپه ره ی (1) ی دا ووتاریک سه باره ت به و بابه ته بلاو کراوه ته وه به نیوی (عشایری ره وه نندی کورد اسکان بن چاکتره، یان به ره وه نندی (رحاله) بمینته وه؟!] له دوا ی روون کردنه وه ی زور لایه نی خراپه ی ره وه ندا به تی بو ره وه ندان و نیشته جی بووان خاوه ن ووتار ده گاته نه و بریاره ی، که پیوسته ره وه ننده کان نیشته جی بکرین و ده ئیت: -

[بو مصلحت و منفعتی عامه اسکان کردنیان و له و خاکانه ی که هی (میری) و خالین دامه زرانندیان زور به که لک تر دینه به رچاوان له وه که وا گه رمین و کوستان بکه ن . چونکو نه خو یان له و ژیا نه و هات و چوونه خیر ده بینین و نه بو که سیش به کاردین و نه بو روژیک ده بنه مال و ده که ونه مه یدانی سه رکه و تن و به رز بونه وه مه ده نیه تدا هه روا بی ری و جی و بی ملک و خاک و وطن گه ران و سوراندنه و پیککی بی سو ده جیکای نه سفه . . .]

نه وه ی شایه نی باسه نه و ووتاره میژووی و کومه لایه تیانه ی بلاو کراوه ته وه، هه مووی له لایه ن ماموستا حسین حزنی نه مره وه نووسراون و بو نووسینه کانی سوودی له ده یان سه رچاوه ی خو مانی و بیگانه وه رگرتوه، وه ک

الیرچ، مینورسکی، هارتمان، نولدکه و وایسباخ و سرجان مالکم وهی دی...

دهرو ژورتان پرکرد له قیزه
دایکم نوزان و توش هر پرو پوچ
له گهلتا نه کرد کاری جوامیری

بایهخ دان به مندال و به لاوان

مندال وه کو خونچه گوئیکی که ژی به هاره، نه گهر باخه وانه که ی شاره زاو کارامه بوو، نهوا چالاکانه ثاوی ده داو هه موو پیوستیکی بوژانه وهو گه شان هوهی بوژاماده ده کات، نه گهر باخه وانه که خوئی به تنگه وهی خوئی نه بوو، نهوا خونچه گوئه که ی سیس ده بیت، هر له م بیرکردنه وهی وه رووناککی بایهخی به مندال داوه و بابه تی جورا و جوری سه بارهت به مندال و به لاوان بلاو کردوته وه.

ووتاری بلاو بووی نیوگوفاره که، نهوه ده سه لمینیت، کهوا کیشه ی نیو دایک و باوک له خیزان دا، که بنکه ی کومه لی له سه ر بنیات نراوه کاریگه ریکی زوری بو سه ر مندال و لاوانی نیو خیزانه که هه یه. روشنی ریکی نیو سه ده له مه و بهر به نیوی (جه مشید) هونراوه یه کی نایابی سه بارهت به باری ناهه موارو ناکوکی نیو خیزان و بایهخ نه دانیان به مندالی خستوته روو ژیرانه له ژماره 3 - دا به نیوی (شینیی مندالی) گله یی خوئی ناراسته ی دایک و باوکان ده کات و ده لیت: -

کوانی قسه ی خوش، کوا گالته و گه مه؟
که ی خونندوتانه وه شعریکی ناودار؟
بو چیروکیک لام سه د لیره که مه
پهندی پیشینان، مه ته لی ناودار
کوا دیاری و داهات، کوانی خه لاتت
سزای پشه نگیم، له امتحان دا
که ی هیشتت بابه (باری) یه ک بکه م؟
یان بچه سه یران له گه ل دوستاندا؟
دایکم لاسارو توش به توره یی

هر سه بارهت به مندال گرنگترین باس ده باره ی باریکی سه رده می مندالی خراوته روو، که نهویش ترسنوکی مندالانه و قوتابییه که له ژیر پیتی (ف. م.) دا له ژماره (6) دا باسیکی زور گرنگ و به نرخی نووسیوه، تیدا هوی سه رکه ی ترسی مندالان بو دایک و باوکان ده گه رینتیه وه له م پینج خالانه دا کو یانی کردوته وه روونیان ده کاته وه، تاریکی، پزیشک، ماموستا، دیوو درنج و شهوله بانو پولیس.

نووسه سه ره تای ووتاره که ی به م جوژه ده ست بی ده کات: -

[ترسنوکی له کوپوه بو مندال دیت؟ آخوبه ترسنوکی له دایکی بووه، نه گهر به ترسنوکی له دایکی نه بووه نه ی له کوئی تم ترسنوکییه ی هیناوه؟ زور له ترسنوکی منال پیدا ناییت ئیلا له نه تیجه ی نه مرو نه ی دایک و باوکیانه وه نه بیت، که نه وانیش نه و نه مرو نه هیانه له بهر چاکیتی و مه نفعه تی مناله که یان نه بی نایکه ن، به لام راسته و راست به پینچه وانه ی مه رامیان دیته به ره م]، رووناککی، ژماره 6، لاپه ره - 7.

له پال نه وانه ش دا گو فاری (رووناککی) پویته ی به لاوان داوه، باوه کو له هیندیک ژماره ی دا گوشه یه کی بو قوتابیان ته رخان کردوو، له هه مان کات دا له ژیر نیوی ده ستوری نه خلاق بو نه وجه وانه کان ناموزگاری بو لاوانمان پینشکیش کردوو، ناموزگارنکان ده باره ی جل و بهرگ و خووره وشت و خواردن و قسه کردن و باری ده روونی و چاکه کردن نرخی به لین دان و هینانه دی و دوورکه و تنه وه له فیلبازی، خوشی و شادی و بی وه یی بو گشت ویستن و ناگادار بوونی نه رک و رک و کینه له دژی که سان

هم نه گرتن و راست بوون بهرامبر به مروفایه تی و وولات و
حک و دایک و یاساو. . . (ژماره 7).

ناواکاریکانی رووناکمی بو پیش خستی.
شاری ههولیر

پیشه و هرکی هههه گرنگی روژنامه گهری (راگه یاندنه)،
هههه له روانگه وه، گوڤاری (رووناکمی) پیوستی و کم و
کورتی نهو شاره ی، که تییدا پهخش ده بووه، به
ناگادارکردن و پهیتا پهیتا لی دووان لی، ده بیخسته بهرچاوی
لیپرسراوانی میری شاری ههولیر، یه کیک له بارانه ی، که
دانشتووانی شار له ده ستیان ده نالاند، نه بوونی ناو بوو،
نهو ناوه ی سه رچاوه ی ژبان، ههه له بهرگرنگی نهه کیشه په،
له سهه لاپه ره کانی گوڤاری رووناکمی دا بو چهند جاریک
تنگه و چله مه ی ناو باسکراوه، بو وینه له ژماره (2) ی
لاپه ره (6) دا به پیووسی (ح. ح.) به واتا حسین حزنی
نهر بهم جوړه سه رنجی لیپرسراوان بو هه بوونی ناو
راکیشراوه و له ژیر سه ردیبری (ناوو کاریزی ههولیر) دا
نووسیوه تی: -

(به راستی لیواکه مان یعنی مه رکه زی قه سه به ی ههولیر
له بهر بی ناوی جیگه ی ترس و نه ندیشه و جیگه ی نه وه بوو له
بیر نه کری و هه موو ده میک خه ریکی بین، چونکو ههولیر
ته نها کاریزیکی هه یه، که به کاریزی میری ده ناسریت،
نهو کاریزهش گه یشتووه نه وه که نه هالی بترسن. . .

نهه ههچ شایانی حیرهت و ته عه جوب نیه، که
شاریکی وشکه دیم و بی ناوی خاوه ند ته نها کارزیک تینوو
بمینیت و له بهر نه بوونی ناو نیگه رانی بکیشت، به لام
جیگه ی نه سه ف و حیره ته باغچه ی به له دیه ی شاریکی
خاوه ند 16 کاریزی وکانی له تینوو و شک بی و ماله کانی
نیو شار ته نگانی بی ناوی بکیشن و دارو دره خته کانیان
گه لاریزانی تیکه وی و قرچ هه لی و ووشک بی).

وا دیاره نهه بانگه وازه ی ماموستا خوزنی کاریگه ری
هه بووه و خواستی کومه لگه ی ههولیر خراوته بهرچاوی
لیپرسراوان و به هاواری تینوینی دانشتوان و ووشک
هه لگه رانی دارو دره ختانه وه چون، بو په له ژماره (8) ی
لاپه ره (16) ی گوڤاری (رووناکمی) دا له ژیر سه ردیبری
(چالاری تیرتیوازی له ههولیر) دا ده نگوباسی هه لکه ندنی
چهند بیریکی تیرتیوازی بهرچاوه ده که ویت، که کومه لیک له
ته ندازیاران و خاک ناسان سه ره رشتی ده که ن و هه واله که ش
بهم جوړه بلا وکراوه ته وه: -

(نههه چهنه دیکه مهندسی به تایه تی خاک ناس، له
لایه ن نه شغاله وه نارداوه ته ههولیر له شه رقی شمالی قه لای
ههولیر چالاریکی سه دوسی فوت قولی هه لقه ندوه و
گه یشتوته ناویکی باش. . .

وه نه بیت گوڤاری (رووناکمی) هه رگله ی و گازانده و
داواکاری کم و کورتی و نه بوونی شاری ههولیر له سهه
لاپه ره کانی خستینه روو، به لکه پله به پله ناگاداری نهو
کارانه بووه، که بو پیش خستی شاره که ههولی بو دراوه،
وه یا جی به جی کراوه و به چهند ووشه یه کی شایسته
ستایش کراوه، بو وینه باسی دهوری دایره ی (اشغال) بو
قیرتاو کردنی ریگه و بان ده خاته روو و له سه ره تادا ده لیت.
(دایره ی اشغالی لیواکه مان بو قیره تاو وریک خستی
ریگه و بان تی ده کوشی و له هه موو لایه که وه خه ریکه . .
ژماره - 8، لاپه ره - 14).

گوڤاری (رووناکمی) زور بایه خی به زانست و زانیاری
داوه، هانی دانشتوانی داوه، که رووبکه نه خویندنگه، وا
لیبانه وه نیریک بوته وه، ناگاداری نهو بابه تانه بووه، که له
قوتابخانه دا ماموستای سپوری بو ناماده نه کراوه، بو وینه له
ژماره - 2 سی لاپه ره (15) دا به نیوی (معلمیک بو
مدرسه ی متوسطه) دا نووسراوه: -

نهه سال، که ته درسات دهستی بی کرا، و معلمی
فه ریکی زور موهمیم، که ته بیعیاته، هیشتا له لایه ن



مه‌عاریفه‌وه ته‌عیین نه‌کراوه، و شاگردە‌کان له‌و فەرعه‌ موهمیه مه‌حرووم ماونه‌ته‌وه).

نه‌خوینده‌واری ده‌ردیکی کوشنده‌ی کۆم‌لگه‌که‌مان بووه، هەر له‌ کۆنه‌وه هه‌ولێ نه‌هه‌شتی دراوه، به‌لام ئەوسا ئەوه‌نده پوخته‌ی پێ‌نه‌دراوه، جا به‌ تاییه‌تی له‌ شاری هه‌ولێری دێرین، بۆیه‌ گو‌فاری (رووناکی) تکا له‌ لێرسراوان ده‌کات به‌ گه‌رمی بیری لێ‌بکه‌نه‌وه‌و ده‌لێت: -

(هەر وه‌کوله‌ هه‌موو شاره‌کانی عیراق دا بۆ مکافحه‌ی امی لجنه‌ داندراره‌وه‌ به‌ گه‌رمه‌ ته‌قه‌لا ده‌دری. شاره‌که‌ی ایمه‌ تاکو ئیستا چتیکی وای بۆ نه‌کراوه‌و ته‌گه‌ر ئاره‌زووش کرایێ موهمیل ماوه‌ته‌وه‌. له‌م رۆژانه‌ له‌ لایه‌ن ئەهالی هه‌ولێره‌وه‌ زۆر به‌ دلسۆزیکه‌ی ته‌واو له‌ کۆشه‌وه‌ دان که‌ مراجعت به‌ گه‌وره‌کان بکه‌ن که‌ زانستیان بۆ دا‌بم‌زیندری...).

به‌راوردیک له‌ نیوان گو‌فاری رووناکی و گو‌فارانێ‌دی‌دا

ته‌گه‌ر به‌راوردیک له‌ نیوان هیندیک رۆژنامه‌و گو‌فاری ته‌و سه‌رده‌مه‌ی، که‌ گو‌فاری (رووناکی) تیدا ب‌لا‌بو‌ته‌وه‌ له‌ رووی ده‌ره‌ینانیوه‌ی بکه‌ین، ده‌بینین تاکه‌ رۆژنامه‌یه‌کی کوردی ئەوسا ده‌رجووینت رۆژنامه‌ی (ژیان) بووه، که‌ به‌ چوار لاپه‌ره‌یی ب‌لا‌وده‌بو‌وه‌و هه‌فتانه‌ بووه. له‌ رووی ده‌ره‌ینانی هونه‌ریوه‌ی هه‌یج جیا‌وازیکی له‌گه‌ل گو‌فاری رووناکی‌دا نه‌بوو، ته‌ویش به‌شی سه‌ره‌وه‌ی لاپه‌ره‌ی یه‌که‌می دا‌به‌ش کرد‌بو‌ سه‌ر سێ به‌ش و له‌ نیوه‌راستی‌دا نیوی رۆژنامه‌که‌ی تیدا نوسیوو، لاپه‌ره‌کانی سێ ستوونی بوون هه‌یج وینه‌و مۆنتیفیکی تیدا به‌دی ناکریت، هەر له‌ هیندیک شوێن دا نیوی ووتاره‌کان به‌ خو‌ش نووسی نووسراوان. بابه‌ته‌کانی هه‌روه‌کو (رووناکی) اقتصادی، اجتماعی، ده‌نگه‌ و باس، اعلانات، هۆنراوه، گالته‌و گه‌پ به‌

سه‌رهاتی شاعیران بووه.

هه‌ردوو چاپه‌مه‌نیکه‌ هه‌تا له‌ هه‌ولێ تاکه‌ که‌شیش دا به‌شدارن، هه‌ولی ماموستا پیره‌میردی نهر له‌ (ژیان)‌دا وه‌هولێ ماموستا حوزنی نهر له‌ (رووناکی)‌دا.

ته‌گه‌ر ئەم چاپه‌مه‌نییه‌ کوردییانه‌ له‌گه‌ل چاپه‌مه‌نی ده‌ورو به‌ر به‌راورد بکریت، ده‌بینین له‌رووی ده‌ره‌ینانه‌وه‌ جیا‌وازی هه‌یه، به‌شی سه‌ره‌وه‌ی لاپه‌ره‌ی یه‌که‌می گو‌فاره‌کان یان دووخانه‌یین وه‌یا هەر ته‌نیا نیوی گو‌فاره‌که‌ی له‌سه‌ر تۆمارکراوه‌ ده‌نگه‌ و باسی جیهانی به‌ خو‌ش نووسی له‌ سه‌ر لاپه‌ره‌ی یه‌که‌م دا نووسراوه، هه‌تا نیوینشانه‌ ناسه‌ره‌کی‌کانیش هەر به‌ خو‌ش نووسی نووسراوان.

وینه‌ی فۆتوگرافی که‌سی و سروشتی و نه‌خشه‌ش ب‌لا‌وکراوه‌ته‌وه، هه‌روا وینه‌ی کاریکاتیریش جاربه‌جار به‌رچاوه‌که‌ویت، وینه‌ی به‌رگه‌کان وه‌کو (رووناکی) یه‌ک وینه‌ی چه‌سپوی نه‌گۆراونه‌بووه، به‌لکو هەر جاره‌ی وینه‌یه‌ک وه‌یا چهند وینه‌یه‌ک بووه، که‌ پێوه‌ندی به‌ نیوه‌رۆکی ژماره‌که‌وه‌ هه‌بووه، تا نامه‌ی (ده‌سنوویش ب‌لا‌وکراوه‌ته‌وه، هۆی سه‌ره‌کی ئەم جیا‌وازیه‌ش بۆ کادێرو پسپۆرو دارایی و چایخانه‌ ده‌گه‌ریته‌وه‌ نه‌ک بۆ سه‌ر نووسه‌رانی ئەوسامان.

له‌ ئەنجام دا ئەوه‌ روون ده‌بیته‌وه‌ که‌وا گو‌فاری رووناکی بایه‌خه‌ی به‌ زۆر لایه‌نی کیشه‌و ناهه‌مواری و گه‌یروگه‌رفتی هه‌موو چینیکی کۆمه‌لگه‌ی کورده‌واری‌داوه‌ به‌ هۆی زاده‌ی بیری نووسه‌رانیوه‌و هه‌ولێ تاکه‌ که‌سی کارگیرانی، ئەم گو‌فاره‌ هه‌شت مانگه‌ له‌ بواری رۆژنامه‌گه‌ریمان به‌ گه‌رفی تیشکه‌کانیوه‌ی کتیبخانه‌ی کوردی گه‌شاندۆته‌وه‌و ده‌نگی زولالی خو‌ی گه‌یانده‌وته‌ زۆر لایه‌نه‌وه‌و له‌ نیوه‌و ده‌سنوو‌سانه‌ی، که‌ به‌ جێ‌ماون نامه‌یه‌که‌ له‌ نه‌ته‌وه‌ یه‌کگرتووه‌کانه‌وه، ئەوه‌ روون ده‌کاته‌وه‌ که‌وا دوو ژماره‌ی له‌ گو‌فاری رووناکی‌پێ‌ گه‌په‌شتووه، جگه‌ له‌ وه‌ه‌موو کوردناس و رۆژه‌لات ناسانه‌ی، که‌ پۆه‌ندی راسته‌و خو‌یان به‌ سه‌رنووسه‌را نیوه‌ی هه‌بووه.

كوردى له عەرەبىيەو كوردىيەنى بە كوردى و له بەغدا له سالى 1954 دا چاپكراوه .

2 - رسالة معلم الى اخوانى المعلمين والمدرسين، بهغدا، 1956 .

3 - اشياء والصحة، للصف السادس الابتدائى به زمانى كوردى له و دەسنووسانەى، له له دواى خوئى به جئى ماون و چاوه رنى چاپ كردن .

1 - محاضرة عن اللغة الكردية وادابها .

2 - المصايف المهملة والجميلة في شمال العراق .

3 - تمثيلية ابو زهر الأعرابي .

4 - مهرۆكه و بزۆكه .

5 - مامه خه مه .

ئەوێ شایەنى باسە مامۆستا محمد علی کتیبی تاریخ و جغرافیەى بۆ پۆلى شەشەمى سەرەتایى داناو، بەلام هەروا له وزارتى مەعارىف) بى چاپ كردن ماوئەتەو .

بە هونراوئەش نامەى بۆ توفیق وههه، سعید قزاز وشيخ عەلادینى . نەقشەبەندى زینوی و دوستانى ناردوو .

ئەم زانیاریانەم له مامۆستا مستەفا نەریمان و مامۆستا هیندخان کچى خوالیخۆشبوو مامۆستا محمد علی كوردى وەرگرتوو .

5 - بەرهمەكەى مامۆستا سعید فهیم هەر به چاپ نەكراوه بى ماوئەتەو .

6 - بەشیکى ئەم رۆمانەى مامۆستا محمد علی كوردى چاپ نەكراوه وله نیو دەسنووسەکانى به جئى ماوی خوشى دا نییه، بەلام وەرگیرانەكەى بۆ سەر زمانى عەرەبى له لای هیندخانى کچیتى، که دەلێت (102) لاپەرەیه، دوور نییه مامۆستای نیوبراو هەر به عەرەبى نوسیبیتى و گوڤارى رووناکى بۆی وەرگیرایتە سەر زمانى كوردى، چونکه شیوهى دارشتنى ئەم رۆمانە له گەل بەرهمە بلابوکانى دى دا جیاوازی ههیه، وهیا هەر خوئى بێ كوردى نوسپوهو زمانه وانیک پیندا چۆتەو .

1) بۆ ئەوێ گوڤارى رووناکى له هەولێر چاپ بکریت و مەلەبەندى هەولێر خاوەن چاپخانە بەك بێت، مامۆستا گیوی موکریانى به پارهى وینەگری چاپیکى گەورەتر له چاپەكەى رهواندز له مووسل له فەزىل عیسا مەحفوزکرى و له سالى 1935 دا . له هەولێردا یەكەمین چاپخانەى دامەزراندوله سالانى شەست دا به چاپەكە پەكى كه وتبوو ئاسنگەران پارچە پارچە بیان کردو هەر یەكەى به پارهیهكى كه مەشیکیان بۆ خوئان كرى .

2) عبدالجبار محمد جەبارى، مینز ووی رۆژنامەگەرى كوردى، سلیمانى، 1970، لاپەرە 90 - 91 .

3) جمال خەزەندەر، رابەرى رۆژنامەگەرى كوردى، (-)، 1973، لاپەرە - 37 .

4) مامۆستا محەمەد عەلى كوردى نەمر له دنى سیدەلان، كه كهوتۆتە سەر شاخی سیلك سەر به قەزای رانیه له سالى 1905 دا هاتۆتە دنیاوه و له سالى 1956 دا كوچى دواى كردوو . مامۆستا كوردى به باوهریکى پتەوهوه خزمەتى زمان و وێژەو مینز ووی كوردى كردوو به زمانى كوردى و عەرەبى بابەتى جوړاو جوړى به نیوی (الفلاح، رجل الشارع أبو هند، محمد علی پزدهرى، محمد علی كوردى، المؤرخ، سیاسى جاهل المحارى، اعظمى، عطشان، ام العلاء، نسرین الكردیه وهى دى) بلاوكردۆتەو له بەرهمە چاپكراوهكانى .

1 - حکایەتى زادىچ له نووسینى فۆلتیرو وەرگیرانى بۆ سەر زمانى عەرەبى (طە حسین) كوردویەتى و محمد علی